

खबर संक्षेप

आमा तालाब सौंदर्यीकरण, उपमुख्यमंत्री को सौंपा ज्ञापन



रायपुर। देवपुरी स्थित आमा तालाब में सीसी रोड निर्माण और सौंदर्यीकरण की मांग को लेकर आमा तालाब विकास एवं संरक्षण समिति के एक प्रतिनिधिमंडल ने शनिवार को उप मुख्यमंत्री तथा नगरीय प्रशासन एवं विकास मंत्री अरुण साव से मुलाकात कर ज्ञापन सौंपा। इसी दौरान प्रतिनिधिमंडल ने बताया कि आमा तालाब क्रमांक 1 एवं क्रमांक 2 दोनों तालाब जो कि आसपास लगे हुए हैं, तालाब के चारों ओर सीसी रोड एवं पाथवे का निर्माण किया जाना है, जिससे लोगों को मॉनिंग वॉक एवं इवनिंग वॉक की सुविधा मिल सके। इसकी लंबाई एवं चौड़ाई लगभग 6 मीटर प्लस 600 मीटर है। दोनों तालाब से देवपुरी बस्ती के अलावा टॉवर, हर्ष विला, देवनगर एवं माता कौशल्या विहार का आवासीय क्षेत्र लगा हुआ है। इसके अलावा दोनों तालाबों के चारों तरफ दो से तीन स्थान पर पंचरी निर्माण की आवश्यकता है। जिस पर मंत्री ने उचित कार्रवाई का आश्वासन दिया। मुलाकात करने वालों में एनआर नायडू, हिरेन्द्र देवांगन, ऋषि बारले, पीके साहू, आईपी खट्टी, खेदुराम साहू, आरडी दाहिया, शंकर गिलहरे, गजेंद्र साहू, जियाउल हक, तिहारू साहू, वीरेंद्र यादव, बी. देवनथ, उमेश साहू, गौरकर साहू, डीके सरकार एवं केके सिंह उपस्थित थे।

पिछड़ा वर्ग आयोग में सदस्यों की नियुक्ति की मांग

रायपुर। छत्तीसगढ़ पिछड़ा वर्ग आयोग। छत्तीसगढ़ पिछड़ा वर्ग अधिकारी-कर्मचारी संघ के पदाधिकारियों ने पिछड़ा वर्ग आयोग में अध्यक्ष और सदस्यों की नियुक्ति की मांग मुख्यमंत्री विष्णुदेव साय से की है। इस मौके पर संघ के प्रतापश्याम अनिल सिन्हा ने बताया कि छत्तीसगढ़ राज्य पिछड़ा वर्ग आयोग, जो कि राज्य के पिछड़े वर्ग के नागरिकों के हितों के लिए गठित है, लंबे समय से अध्यक्ष और सदस्यों की नियुक्ति न होने से उनके पूर्ण लंबित प्रकरणों की सुनवाई नहीं हो पा रही है, वहीं व्यक्ति व्यक्ति नया आवेदन नहीं कर पा रहे हैं। इसलिए राज्य के पिछड़े वर्ग के नागरिकों को शीघ्र न्याय मिल सके, इसे दृष्टिगत रखते हुए यथासंभव शीघ्र ही अध्यक्ष एवं सदस्यों की नियुक्ति करने की मांग की है।

जागृति मंडल में मनाया समक्ष का स्थापना दिवस



रायपुर। डॉ. हेडगेवार जनशताब्दी समिति फिजियोथेरेपी सेंटर द्वारा संघ कार्यालय जागृति मंडल में गत दिनों समक्ष का 16वां स्थापना दिवस मनाया गया। कार्यक्रम में करीब 30-32 लोग शामिल हुए। इस मौके पर मुख्य अतिथि विधायक पुरेंद्र मिश्रा ने समक्ष द्वारा दिव्यांगता के क्षेत्र में किए गए कार्यों की प्रशंसा की। इसी दौरान अतिथियों का परिचय दिया गया। कार्यक्रम में अविनाश चटर्जी, सतीश कुमार, डॉ. रोहन दीक्षित, डॉ. संगीता कश्यप, शिवनाथ ठाकुर, रंजित जैन, रामजी राजवाड़े, पुरुषोत्तम जैन आदि शामिल हुए।

पर्यावरण संरक्षण के लिए रोपवै 2500 पौधे

रायपुर। कार्यालय पूज्य छग सिंधी पंचायत गुरुद्वारा रोड तेलीबांधा में शनिवार को प्रेसवार्ता का आयोजन किया गया, जिसमें आयोजक छग सिंधी पंचायत के अध्यक्ष महेश दरयानी ने बताया कि पर्यावरण के बिगड़ते स्वरूप को देखते हुए सिंधी समाज में जागरूकता फैलाने, सचेत करने, आने वाली पीढ़ियों के लिए आर्थिकीजन निर्माण करने, दिनेश आनंद फार्म हाउस परसदा-4 में वृक्षारोपण के आयोजन का निर्णय लिया गया है। कार्यक्रम के संचालक व संयोजक दिनेश अठवानी ने बताया, अधिक आयुर्वर्ग के लगभग 2500 पौधों का रोपण किया जा रहा है, जिसमें नीम, पीपल, बरगद, आम, आंवला, सीताफल, अमरूद, चीकू, मौलश्री व अन्य फलदार वृक्ष शामिल हैं।

अब काजू ने खाया भाव, एक सप्ताह में दो सौ रुपए बढ़े दाम

हरिभूमि न्यूज ►► रायपुर

महंगाई है कि थमने का नाम नहीं ले रही है। एक तरफ दूध की कीमत में इजाफा होने के बाद जहां मिठाई कारोबारी मिठाई की कीमत में इजाफा करने की तैयारी में हैं, वहीं अब काजू की कीमत के भाव खाने के बाद काजू कतली की कीमत को लेकर भी मंथन किया जा रहा है कि इसकी कीमत में कितना इजाफा किया जाए। एक सप्ताह में काजू की कीमत दो सौ रुपए किलो बढ़ गई है। इसकी कीमत बढ़ने का कारण काजू के बीजों की कीमत बढ़ना बताया जा रहा है। इसी के साथ मखाना की कीमत भी दो सौ रुपए किलो बढ़ गई है।

मिठाई कारोबारी काजू कतली की कीमत बढ़ाने की तैयारी में

मखाना की कीमत भी बढ़ी

मखाना की कीमत में भी इजाफा हो गया है। यह बिल्हार से आता है। एक सप्ताह पहले इसकी कीमत 600 से 700 रुपए थी, जो 900 रुपए हो गई है, कारोबारियों के मुताबिक इंडा फ्रूट्स की कीमत में अब दीपावली तक कमी की कोई संभावना नहीं है। आने वाले समय में दूसरे आइटमों की कीमत में भी इजाफा होगा।



बीज की कीमत बढ़ने का असर

काजू का बीज जहां बाजिल से आता है, वहीं कर्नाटक से भी बीज आता है। इसकी कीमत में इजाफा होने के कारण काजू की कीमत एक सप्ताह में करीब दो सौ रुपए किलो तक बढ़ गई है।
- अजय कृष्णानी, थोक कारोबारी

इंडा फ्रूट्स की कीमत काफी समय से नहीं बढ़ रही थी, लेकिन अब इसकी कीमत में भी तेजी आने का क्रम प्रारंभ हो गया है। अभी काजू की कीमत में इजाफा हुआ है। काजू कतली के उपयोग में आने वाला टूटा काजू जो बीते सप्ताह थोक में 55 सौ रुपए दस किलो था, वह 75 सौ रुपए हो गया है। इसी के साथ खाने के काम में आने वाला छोटी साइज का काजू थोक में दस किलो जो पहले 58 सौ रुपए था, वह अब 75 सौ रुपए हो गया है। यह बिल्हार में 200-220 रुपए पाव और 850 सौ रुपए किलो बिक रहा है। जयपुर का बड़ी साइज का काजू जो पहले 950-1000 रुपए किलो था, वह अब 12 से 13 सौ रुपए किलो हो गया है। यह बिल्हार में 15 सौ रुपए तक बिक रहा है।

शिकायत : लाइन लगाने के बाद भी बैरंग लौट रहे कार्डधारी आधी-अधूरी तैयारी के साथ बांट रहे नए राशनकार्ड

हरिभूमि न्यूज ►► रायपुर

राजधानी में लोकसभा चुनाव के बाद नए राशनकार्ड वितरण का कार्य जोन और वार्डों के माध्यम से शुरू हो गया है, पर आधी-अधूरी तैयारी के साथ नए राशनकार्ड वितरण करने से आम उपभोक्ता परेशान है। लाइन लगाने के बाद नंबर आने पर राशनकार्ड बनकर नहीं आने की शिकायत मिलने लगी है। नेता प्रतिपक्ष मीनल चौबे के वार्ड में इस तरह की कई शिकायतें आई हैं। उन्होंने जब संबंधित विभागीय अधिकारी से जानकारी ली तो पता चला कि शहर में आधे से अधिक राशनकार्ड खाद्य विभाग से बनकर नहीं आये।

खास बातें

- आधे से अधिक कार्ड बनकर नहीं आये
- नेता प्रतिपक्ष मीनल चौबे ने कहा मजाक बना दिया



विदित हो कि शहर में राशनकार्ड वितरण व्यवस्था लचर होने से लोग परेशान हैं। महंत लक्ष्मीनारायण दास वार्ड के राशनकार्ड पूरे बनकर नहीं आये। आउटर के वार्डों में अभी तक खाद्य विभाग से पीडीएफ नहीं

मिलने से राशनकार्ड का वितरण शुरू नहीं हो पाया है। नगर निगम की नेता प्रतिपक्ष मीनल चौबे ने इस पर नाराजगी जताते हुए कहा है राशनकार्ड वितरण को जनता के लिए मजाक बनाते हुए आधी अधूरी तैयारियों के साथ राशनकार्ड का वितरण वार्डों में प्रारंभ कर दिया गया है। यह पूरी तरह गलत है। वास्तविकता यह है कि आधे से अधिक राशनकार्ड तो खाद्य

विभाग से बनकर ही नहीं आये। अधिकारियों का कहना है खाद्य विभाग द्वारा नवीन राशनकार्ड का पीडीएफ पेन ड्राइव में दे दिया जा रहा है, इसके बाद नगर निगम के जोन में उसे प्रिंट करना, कवर लगाना, स्टैपर करना, सील लगाना तथा उसे अल्फाबेट अनुसंधार जमा कर वितरण किया जाना काफी पेचीदा काम हो गया है।

नेता प्रतिपक्ष मीनल चौबे ने दो टूक शब्दों में कहा है कि जब तक खाद्य विभाग और नगर निगम नए राशनकार्ड की प्रक्रिया को पूर्ण नहीं कर लेते, तब तक जनता को पुराने राशनकार्ड से ही राशन वितरण करना पड़ेगा। ऐसा नहीं होने पर जनता के साथ जनप्रतिनिधि आंदोलन के लिए बाध्य होंगे। नगर निगम आयुक्त से उन्होंने आग्रह किया कि नये राशनकार्ड बनाने और वितरण करने में आ रही व्यवहारिक दिक्कतों को तत्काल दूर किया जाये।

पंडरी बस स्टैंड की रिक्त जमीन पर जेम्स एंड ज्वेलरी पार्क बनाने की मांग



हरिभूमि न्यूज ►► रायपुर

प्रदेश के डिप्टी सीएम अरुण साव से शनिवार को प्रदेश के सराफा कारोबारियों ने मुलाकात कर पंडरी बसस्टैंड की खाली जमीन पर जेम्स एंड ज्वेलरी पार्क बनाने की मांग की। रायपुर सराफा एसोसिएशन के एंड अध्यक्ष हरख मालू ने कहा, चूंकि यह शहर के बीच व सुरक्षित क्षेत्र में है, इसलिए इस भूमि पर अंतर्राष्ट्रीय स्तर के जेम्स एवं ज्वेलरी पार्क का निर्माण होता है, तो इससे शासन के राजस्व में वृद्धि एवं सराफा व्यवसाय के विस्तार की संभावना बढ़ेगी। श्री मालू ने बताया, वर्तमान में यह भूमि लगभग 8.50 एकड़ है

सराफा कारोबारी मिले डिप्टी सीएम अरुण साव से

अब इसी स्थान पर जेम्स एवं ज्वेलरी पार्क का निर्माण करने की मांग रखी गई है। श्री साव से मिले प्रतिनिधिमंडल में कमल सोनी, प्रकाश गोलछा, हर्षवर्धन जैन, पवन सोनी, गौतम लोढ़ा, संजय कानुगा, प्रकाश सोनी, विजय सोनी व अन्य सराफा कारोबारी शामिल थे।

शहरभर में कई संस्थाओं ने मनाया योग दिवस



रायपुर। महाराष्ट्र मंडल की योग समिति की प्रभारी द्वारा कई महीनों से प्रतिदिन योग की ऑनलाइन क्लासेस चलाई जा रही है। चौबे कॉलोनी स्थित मंडल के संत ज्ञानेश्वर सभागृह में शुरुकार को योग दिवस के सफलतम आयोजन के बाद योग प्रशिक्षुओं ने आस्था काले को विभिन्न उपहार और पौधे सौंपकर अभिनंदन किया। योग समिति प्रभारी आस्था काले प्रतिदिन सुबह 6.15 से 7.15 बजे तक निशुल्क ऑनलाइन योग क्लासेस चला रही हैं। आस्था का अभिनंदन करने के लिए योग प्रशिक्षु शिल्पा चांदेकर, प्रणिता नल्गुंडवार, अर्चना जतकर, लीना केलकर, डॉ. अलखनंदा नारद, दीपांजलि भालेराव और संध्या खंगन उनके बूढ़ापारा स्थित निवास पर जुटीं।

योगाभ्यास से होती है शारीरिक क्षमता में वृद्धि

रायपुर। अंतर्राष्ट्रीय योग दिवस पर बेटी बचाओ मंच माठागांव ने डेबर सिटी गार्डन में महिलाओं द्वारा चलाए जा रहे योग प्रशिक्षण में भाग लिया। इस अवसर पर मंच के प्रदेशाध्यक्ष ललित मिश्रा ने कहा कि नियमित योगाभ्यास हमारी शारीरिक तथा मानसिक क्षमताओं में वृद्धि करता है, जिससे व्यक्तिव्यवहार समाज स्थापना को बल मिलता है। ऐसे स्वस्थ समाज से उज्ज्वल राष्ट्र का निर्माण होता है। इस प्रकार योग के माध्यम से हम देश के विकास की मुख्यधारा में जुड़ते हैं। योग प्रशिक्षिका अंजलि साहू, संदीप साहू, मंच पदाधिकारी नूरजहां, नमिता राठौर, आशा रिछारिया, रूपाली अडेवाल, कामिनी पाल, राजकुमारो दौवान, आनंदिका, सारिता, अदिति साहू, गायत्री साहू, गुणवत् साहू, मोहन दास सहित नागरिक शामिल हुए।

योग से होने वाले फायदे की दी जानकारी

रायपुर। विश्व योग दिवस के अवसर पर केयर स्टिकल फाउंडेशन द्वारा ग्राम पंचायत धनेली स्थित शासकीय नवीन प्राथमिक शाला में योग कार्यक्रम हुआ। योग कार्यक्रम में लोगों को योग के महत्व और दैनिक जीवन में उससे होने वाले फायदे के बारे में जानकारी दी गई। इस अवसर पर स्कूल के प्रधान पाठक श्री वर्मा सर व वाक्तावरियों के साथ केयर स्टिकल फाउंडेशन के अध्यक्ष चंद्रशेखर साहू, विजय कुमार निषाद सहित शशिकांत साहू, सनील जांगडे, तेजना साहू, शिखा साहू व रेणुका वर्मा, विनोद साहू, चमन पटेल, दिलीप साहू, हेम साहू, प्रियांशु कुमार निषाद, अवेक, प्रकाश चंद्र कुंवर, एम. लीलेश आदि उपस्थित रहे।



देर रात तक हुई बूढ़ाबांदी, पाटन सहित कई इलाकों में भारी बारिश



हरिभूमि न्यूज ►► रायपुर

देर रात तक चलती रही। दूसरी ओर कई इलाकों में छाप बादल जमकर बरसे। मौसम विभाग के आंकड़ों के अनुसार पाटन में सर्वाधिक दस सेमी., गुंडरहेही में 9, भाटापारा में 7 उसरू और बालोद में 6 तथा डेढ़ सौ से अधिक स्थानों पर अच्छी से कई इलाकों में भारी बारिश भी हुई। अगले तीन दिन में छिटपुट वर्षा सीमित दायरे में होगी। मौसम विशेषज्ञों का कहना है कि बंगाल की खाड़ी में बने वाले सिस्टम का प्रभाव 26 जून के बाद नजर आएगा। उस दौरान राज्य में व्यापक रूप से बारिश होने की संभावना बन रही है। अभी मानसून के प्रभाव से केवल सरगुजा दूर है और शेष इलाकों में वर्षा का दौर जारी है। राजधानी रायपुर में शुरुवार शाम सात बजे से बूढ़ाबांदी शुरू हुई जो

26 के बाद असर दिखाएगा बंगाल की खाड़ी का तगड़ा सिस्टम

मध्यम वर्षा का दौर चलता रहा। मौसम विशेषज्ञों ने बताया कि अर्ध दक्षिण पश्चिम मानसून की उत्तरी सीमा नवसारी, जलगांव, मण्डला, पेड़पुरा, झारसुगड़ा, बालासोर, हल्दिया, पकुर, साहिबगंज, और रक्सौल है। एक पूर्व-पश्चिम ट्रोणिका उत्तर-पश्चिम उत्तर प्रदेश से उत्तर पूर्व बंगाल की खाड़ी तक विस्तारित है। एक ऊपरी हवा का चक्रवाती परिसंचरण अंदरूनी ऑडिशा और उससे लगे छत्तीसगढ़ के ऊपर मौजूद है।

नए बाथरूम में पानी निकासी व्यवस्था नहीं, इसलिए दो माह से यूज नहीं

हरिभूमि न्यूज ►► रायपुर

कलेक्टोरेट के राजस्व विभाग में बने बाथरूम को रेनोवेशन किया गया है। रेनोवेशन में लाखों रुपए खर्च कर बाथरूम को चकाचक बनाया गया है, लेकिन इसके बाद भी इस बाथरूम का उपयोग शून्य है। बाथरूम को रेनोवेशन करने का जिस टेकेदार को ठेका दिया गया था, उसने बाथरूम को टेंडर के अनुसार चकाचक तो कर दिया है, लेकिन पानी निकासी के लिए व्यवस्था करना ही भूल गया है। इसके कारण इस बाथरूम के पूरे फर्स पर गंदा पानी भर जाता है। इसके कारण नए बाथरूम का कर्मचारी उपयोग ही नहीं कर पा रहे हैं। कर्मचारियों को मजबूरी में अब जिला पंचायत भवन की बिर्लेडिंग, रेडक्रास भवन या फिर रजिस्ट्री कार्यालय



के बगल में बने स्मार्ट टॉयलेट में जाना पड़ता है, जिसके कारण उन्हें परेशानियों का सामना करना पड़ रहा है।

माइनिंग घोटाला के आरोप में गिरफ्तार किए गए पांच में से तीन जेल दाखिल, दो की मिली रिमांड

हरिभूमि न्यूज ►► रायपुर

माइनिंग घोटाले के आरोप में पूर्व में ईओडब्ल्यू द्वारा गिरफ्तार किए गए पांच आरोपियों की रिमांड अवधि खत्म होने के बाद उन्हें शनिवार को ईओडब्ल्यू की स्पेशल कोर्ट में पेश किया गया। पेश किए गए आरोपियों में से तीन को कोर्ट के आदेश पर न्यायिक रिमांड पर जेल दाखिल किया गया है। जांच एजेंसी के आवेदन पर शेष दो को 28 जून तक पूछताछ करने रिमांड दिया गया है। लोक अभियोजक मिथिलेश वर्मा के मुताबिक कोर्ट ने मोइनुद्दीन तथा रोशन को ईओडब्ल्यू की रिमांड पर देने का फैसला सुनाया है। ईओडब्ल्यू के वकील ने कोर्ट को बताया कि पारख कुमार कुरें, वीरेंद्र कुमार जायसवाल

तथा राहुल कुमार से पूछताछ पूरी हो चुकी है। लोक अभियोजक की दलील के बाद कोर्ट ने तीनों को एक जुलाई तक न्यायिक रिमांड पर जेल भेजने का फैसला सुनाया। महादेव एप याचिका पर छह जुलाई को सुनवाई : एक अन्य मामले में महादेव सद्दा एप के आरोप में जेल में बंद चंद्रभूषण वर्मा द्वारा कोर्ट में आवेदन पेश किया गया था। कोर्ट में पेश आवेदन में बचाव पक्ष के वकील ने अपने पक्षकार को झूठे केश में फंसाए जाने का आरोप लगाते हुए प्रकरण निरस्त करने की मांग की है, जिसकी सुनवाई शनिवार को होनी थी, लेकिन कोर्ट में बचाव पक्ष के वकील के उपस्थित नहीं होने पर मामले की सुनवाई अब छह जुलाई को होगी।

इंडिगो एयरलाइंस ने किया व्यास ट्रेवल्स को सम्मानित



रायपुर। बेहतर प्रदर्शन के लिए इंडिगो एयरलाइंस ने व्यास ट्रेवल्स को सम्मानित किया है। एयरलाइंस कंपनी के सेंट्रल इंडिया के सेल्स इंचार्ज संजीव भट्टाचार्य, मध्यप्रदेश-छत्तीसगढ़ इंचार्ज विक्रान्त देवामुख, छत्तीसगढ़ के सेल्स प्रमुख अभिषेक शर्मा ने व्यास ट्रेवल्स के

संचालक हरेन्द्र व्यास, पंकज व्यास को इसके लिए सम्मानित किया। इस दौरान हरेन्द्र व्यास ने रायपुर से नए सेक्टरों के लिए विमान संचालित करने की मांग की। इंडिगो के प्रतिनिधियों ने बताया कि अगस्त से रायपुर-प्रयागराज की बंद उड़ान फिर से प्रारंभ की जाएगी।

खबर संक्षेप



वित्त मंत्री, पद्मश्री और सांसद का रजक ताज से किया अभिनंदन

रायपुर। धोबी समाज द्वारा ईडन गार्डन रायगढ़ में महाधिवेशन और रजक महोत्सव मनाया गया। इस अधिवेशन में वित्त मंत्री ओपी चौधरी, पद्मश्री रामलाल बरेठ सहित सभी अतिथियों का परंपरागत रजक ताज धोबी पगड़ी से नवाज कर अभिनंदन किया गया। इस अवसर पर मुख्य अतिथि वित्त मंत्री ओपी चौधरी ने समाजजनों को संबोधित करते हुए कहा कि धोबी समाज अब उपेक्षित नहीं रहेगा। मुख्यमंत्री विष्णुदेव साय इस आयोजन में आने वाले थे, परंतु कुछ प्रशासनिक जरूरी काम आ जाने के कारण वे नहीं आ सके, उनके प्रतिनिधि के रूप में हम स्वयं पहुंचे हैं। समाज का कोई काम नहीं रहेगा। उन्होंने प्रदेश अध्यक्ष सूरज निर्मलकर की मांग पर मोदीनगर में भव्य सामुदायिक भवन बनाने की घोषणा की और प्रथम चरण में 20 लाख रुपए स्वीकृत करने की बात कही।

डॉ. मुखर्जी की पुण्यतिथि पर किया नमन

रायपुर। मुख्यमंत्री विष्णुदेव साय ने जनसंघ के संस्थापक डॉ. श्यामा प्रसाद मुखर्जी की पुण्यतिथि पर उन्हें श्रद्धांजलि दी। श्री साय ने कहा कि देश की एकता को और अधिक मजबूत करने की दिशा में डॉ. श्यामा प्रसाद मुखर्जी के 'अद्वितीय प्रयासों' के लिए प्रत्येक भारतीय उनका ऋणी है। डॉ. श्यामा प्रसाद मुखर्जी ने भारत की प्रगति के लिए कड़ी मेहनत की और एक मजबूत तथा समृद्ध राष्ट्र का सपना देखा। हम उनके सपनों को पूरा करने के लिए प्रतिबद्ध हैं। उन्होंने भारतीय राजनीति और समाज के विकास में महत्वपूर्ण भूमिका निभाई। उनके द्वारा स्थापित भारतीय जनसंघ ने राष्ट्रवाद और सामाजिक न्याय के सिद्धांतों को मजबूत किया।

ग्रामीणों को योग का कराया अभ्यास



रायपुर। अंतर्राष्ट्रीय योग दिवस के अवसर पर धरसीवा विकासखंड स्थित शासकीय प्राथमिक शाला कांटाडीह में शनिवार को योगाभ्यास कार्यक्रम हुआ।



कार्यक्रम में स्कूली बच्चों, पालकों, स्कूल प्रबंधन समिति के सदस्यों, पंचायत प्रतिनिधियों सहित अन्य ग्रामीणों ने उत्साह के साथ भाग लिया। इस दौरान ग्राम पंचायत के पंच पुरुषोत्तम यादव एवं शिक्षक रामकांत यादव ने ग्रामीणों को योग का महत्व बताते हुए सरल आसनों का अभ्यास कराया। कार्यक्रम में मणिलाल परमार, लीलेश्वर साहू, बुधा यादव, गुलापा साहू, तिलक दास मानिकपुरी, हेमलता दलाल, फौजिया अली, डीएस पटेल आदि शामिल हुए।

आज से नारी शक्ति से जल शक्ति अभियान की शुरुआत

हरिभूमि न्यूज ►► रायपुर

रायपुर जिले में जल संरक्षण व संवर्धन के लिए नारी शक्ति से जल शक्ति अभियान की शुरुआत की जा रही है। इस अभियान का 24 जून से आगाज होने जा रहा है। इस अभियान में पहली बार महिलाओं को जोड़ा जा रहा है, जो गांव-गांव चौपाल लगाकर जल संरक्षण और संवर्धन के लिए लोगों को जागरूक करेंगी। इस अभियान को लेकर प्रशासन ने कार्यक्रम भी जारी किया है। इसके तहत 24 से 28 जून तक विविध कार्यक्रम आयोजित किए जाएंगे।

गांव-गांव में जल संरक्षण और संवर्धन के लिए महिलाएं चलाएंगी मुहिम



11 हजार महिला समूह निभाएंगे भागीदारी

जिले के 11 हजार से अधिक महिला समूह इस अभियान में भागीदारी निभाएंगे। इस अभियान से जुड़ने वाले महिला समूह को जल वाहिनी दीवियों का नाम दिया गया है। ये वाहिनी दीवियां ग्राम पंचायतों में सभा आयोजित करेंगी और बच्चों से लेकर युवाओं-बुजुर्गों सभी को जल संरक्षण के लिए शपथ दिलाएंगी।

25 को जागरूकता रैली

इस अभियान के तहत होने वाले कार्यक्रम की रूपरेखा तैयार की गई है। इसके तहत 24 जून को जल चौपाल व शपथ दिलाई जाएगी, 25 जून को रैली, बैनर एवं दीवालों में लेखन से प्रचार-प्रसार कर घरों में वाटर हार्वैस्टिंग सिस्टम, सोकपिट एवं नलकुओं में रिचार्ज स्ट्रक्चर के बारे में लोगों को जागरूक किया जाएगा। इसी प्रकार 26 जून को जल खेतों की सफाई, शासकीय भवनों में वाटर हार्वैस्टिंग सिस्टम, पेयजल के खेतों के पास सोखता गड्ढों की साफ-सफाई एवं निर्माण, नालों में गाद की सफाई, कुओं की सफाई तथा 27 जून को वृक्षारोपण एवं

सोकपिट का निर्माण, वर्षा जल को संचित करने रिचार्ज पिट, डाईक का निर्माण और 28 जून को जल की गुणवत्ता की जांच और मल्लिचंग, फसल चक्र और जैविक खेती की तकनीकों को बढ़ावा देने के लिए मिट्टी की नमी को संरक्षित करने, कृषि में पानी को कम करने, साथ ही मृदा में नमी मात्रा का परीक्षण एवं नालों में जलबहाव को मात्रा का परीक्षण किया जाएगा। विदित हो कि इस अभियान को लेकर कलेक्टर गौरव सिंह बैठक ले चुके हैं। इस बैठक में उन्होंने अधिकारियों को अभियान को लेकर आवश्यक दिशा-निर्देश भी दिए हैं।

पूर्व सीएम बघेल को नवरंगे के पिता, भाई ने आवेदन देकर लगाया गंभीर आरोप

बलौदाबाजार घटना में कांग्रेस नेताओं का नाम लेने पुलिस बना रही दबाव

हरिभूमि न्यूज ►► रायपुर

पूर्व मुख्यमंत्री भूपेश बघेल ने कहा, गिरौदपुरी के महकौनी गांव में 15-16 भाई को जैतखाम को क्षति पहुंचाई गई थी। उसके बाद 10 जून को बलौदाबाजार में विरोध प्रदर्शन हुआ।



विधायकों की कमेटी से हो जांच

बलौदाबाजार की जो घटना हुई और जो अमी मेरे पास आवेदन आया, मेरा मानना है कि जो निरापराध है उसकी गिरफ्तारी नहीं होनी चाहिये। भाजपा के समर्थक लोगों को पुलिस क्यों नहीं पकड़ रही है? पुलिस भाजपा के इशारे पर काम कर रही है। उन्होंने आरोप लगाया कि मामले में भाजपा और आरएसएस के लोगों ने षड्यंत्र किये हैं। मामले में निष्पक्ष जांच होनी चाहिये। विधानसभा में विधायकों की कमेटी बनाई जानी चाहिये।

क्या भूपेश हिंसा का नेतृत्व कर रहे थे : रंजना

भारतीय जनता पार्टी की प्रदेश प्रवक्ता व पूर्व विधायक, बलौदा बाजार घटना की जांच समिति की सदस्य रंजना साहू ने पूर्व मुख्यमंत्री भूपेश बघेल के अनर्गल प्रलाप पर पलटवार करते हुए कहा, बलौदाबाजार में जितनी हिंसा हुई, उससे उनका पेट नहीं भरा है। वे अमी भी आग लगाते का काम कर रहे हैं। उन्होंने कहा, जिस प्रकार से आरोपियों के रिश्तेदार उनके पास पहुंच रहे हैं, उससे यह बात और पुष्ट हो रही है कि घटनाक्रम की पूरी रिपोर्टिंग भूपेश बघेल को भी हो रही थी। उन्होंने कहा, बलौदाबाजार की दुर्भाग्यपूर्ण हिंसा व आगजनी के पीछे नेतृत्व वही कर रहे थे और अब चूँकि जांच चल रही है, उससे वे घबरा रहे हैं और घबराहट में यह अनर्गल प्रलाप रहे हैं।

यह सुनियोजित राजनीतिक षड्यंत्र

रंजना साहू ने कहा, बलौदाबाजार में हुई आगजनी की भीड़ में हिंसा के पूर्व सुनियोजित राजनीतिक षड्यंत्र है और इसमें कांग्रेस की संलिप्तता से इनकार नहीं किया जा सकता। प्रदेश सरकार की प्रारंभिक जांच भी इसी दिशा में स्पष्ट संकेत कर रही है। कांग्रेस ने आंदोलन को हिंसक दिशा देने की सुनियोजित तैयारी की थी। तथ्यांकित आंदोलनकारियों के आने-जाने के लिए वहन, 15 हजार लोगों के भोजन की व्यवस्था की थी। साजिश में संलिप्तता का खुलासा होने पर राजनीतिक नीतिकार्य करके दबाव बनाने की कोशिशों की ओर राजनीति अब स्पष्ट नहीं होगी।

बैकलॉग के सभी पदों पर प्रमोशन का लाभ देने की मांग, कैडर का एकजाई बनाएं डाटा

हरिभूमि न्यूज ►► रायपुर

बैकलॉग के सभी पदों पर प्रमोशन का लाभ देने व कैडर का डाटा एकजाई करने की मांग फिर से उठने लगी है। छत्तीसगढ़ अनुसूचित जनजाति शासकीय सेवक विकास संघ के साथ ही तीन अन्य संघों ने शनिवार को इस मामले को लेकर एकमत होने की जानकारी देते हुए आरएल ध्रुव, विनोद कुमार कोसले ने कहा कि सरकार को अब निर्णय लेना होगा। छत्तीसगढ़ राज्य विद्युत मंडल आरक्षित वर्ग अधिकारी कर्मचारी संघ के साथ ही छत्तीसगढ़ अनुसूचित जाति जनजाति अधिकारी कर्मचारी संघ ने एकजुट होने का निर्णय लिया है। इसमें अब सोशल जस्टिस लीगल फाउंडेशन ने भी संयुक्त रूप से मांग मनवाने के लिए प्रयास शुरू किया है।



विधिन कर्मचारी संगठनों ने संयुक्त रूप से पत्रकार वार्ता में रखी मांग

जब तक फैसला नहीं होता, तब तक वर्ष 2019 की भांति सभी तरह के प्रमोशन पर रोक लगाने आदेश जारी किया जाए। कैडर वाइज मात्रात्मक डाटा एकजाई

उप मुख्यमंत्री साव से मिले महापौर डेबर तात्यापारा चौड़ीकरण के लिए मांगे 137 करोड़

हरिभूमि न्यूज ►► रायपुर

महापौर एजाज डेबर और एमआईसी सदस्यों ने शनिवार को उप मुख्यमंत्री और नगरीय प्रशासन मंत्री अरुण साव से मुलाकात की। इस दौरान राजधानी के तात्यापारा-शारदा चौक सड़क चौड़ीकरण मुआवजा की राशि नगर निगम को जल्द ट्रांसफर करने की मांग की। साव को सौंपे पत्र में एजाज डेबर ने कहा कि पूर्व मुख्यमंत्री भूपेश बघेल ने तात्यापारा सड़क चौड़ीकरण के लिए 137 करोड़ की स्वीकृति दी थी। यह राशि लोक निर्माण विभाग के पास उपलब्ध है।



करीब डेढ़ दशक से अटक के तात्यापारा से शारदा चौक सड़क चौड़ीकरण के मामले को लेकर महापौर एजाज डेबर एमआईसी सदस्यों के साथ नगरीय प्रशासन एवं विकास विभाग मंत्री अरुण साव से मिले। योजना की प्रशासकीय स्वीकृति के बाद प्रोजेक्ट पर काम शुरू नहीं होने से शहरवासियों को आप दिन इस मार्ग पर सुबह से शाम तक ट्रैफिक जाम की समस्या से जूझना पड़ रहा है। रोड चौड़ीकरण के लिए पूर्व कांग्रेस शासनकाल में राज्य सरकार ने बजट में इसका प्रावधान किया था। साथ ही प्रस्ताव को प्रशासकीय मंजूरी भी दी थी। इसी को आधार मानकर महापौर एजाज डेबर और उनकी परिषद के सदस्यों ने उप मुख्यमंत्री अरुण साव से

मिलकर पत्र सौंपा। पत्र में महापौर ने कहा कि कुछ दिन पहले एमआईसी सदस्यों और पार्षदों के साथ प्रभावित व्यापारियों से चर्चा की थी। इसमें व्यापारियों ने उनसे कहा था कि मुआवजे की राशि दिलाने के बाद आगे की कार्यवाही की जाये।

वार्डों के विकास कार्य के लिए मांगे 20 करोड़

महापौर ने एमआईसी सदस्यों और पार्षदों के साथ नगरीय प्रशासन मंत्री को पत्र देकर रायपुर नगर निगम के 70 वार्डों के विकास कार्यों के लिए कुल 20 करोड़ का अनुदान तत्काल उपलब्ध कराने का आग्रह किया। विदित हो, महापौर एजाज डेबर और एमआईसी सदस्यों ने इससे पूर्व मुख्य सचिव अमिताभ जैन से मुलाकात कर उनसे इस प्रोजेक्ट को लेकर चर्चा की थी। सूत्रों के मुताबिक इस दौरान मुख्य सचिव ने यह बात स्पष्ट कर दी थी कि शारदा चौक सड़क चौड़ीकरण के लिए 4 करोड़ रुपये की टोकन मनी जमा है। मुख्य सचिव से मुलाकात कर पत्र सौंपने वालों में वरिष्ठ एमआईसी सदस्य श्रीकृष्ण मेहन, ज्ञानेश शर्मा, समीर अख्तर, जितेन्द्र अग्रवाल, सुरेश चन्नावार, सुंदर जोगी, पार्षद प्रतिनिधि राधेश्याम विभार, देवेन्द्र यादव, डॉ. अनूप साहू, जौन अध्यक्ष घनश्याम क्षत्री शामिल रहे।

आउटर इलाके ही नहीं शहर की सड़कों पर भी घुमंतू मवेशी दे रहे हादसों को न्योता

बरसात शुरू होते ही सड़क पर जमने लगे घुमंतू मवेशी

हरिभूमि न्यूज ►► रायपुर

बरसात की दस्तक के साथ ही आउटर इलाके ही नहीं, बल्कि शहर में भी सड़क पर घुमंतू मवेशी जमने लगे हैं। दिन में किसी तरह लोग बचकर निकल रहे, लेकिन रात में हादसे को न्योता देने वाले मवेशियों की धर-पकड़ भी कम हो गई है। अभी पुरानीबस्ती, रायपुर, सड्डू, दलदल सिवनी, आमासिवनी, मोवा, गुडियारी और राजतालाब इलाके में 4 सौ से ज्यादा मवेशी पालक वार्डों में हैं। डेयरी मूहिम वालों के खिलाफ निगम की अधुरी मुहिम के कारण रिकार्ड भी नहीं है। राजधानी में इस बरसात में भी मवेशी आने-जाने वाहन चालकों के लिए परेशानी का सबब बनने लगे हैं। कचना मार्ग के आस-पास



कई पांश कॉलोनियां हैं। इनके आने-जाने के लिए बनवाई गई सड़क पर घुमंतू मवेशी अब लोगों का रास्ता रोकने लगे हैं। ऐसे ही हालात अब खमताराई व भनपुरी चौक के बीच भी देखने को मिलने लगा है। रात में स्ट्रीट लाइट बंद होने से दोपहिया चालक अचानक मवेशी सामने आने से उन्हें बचाने के प्रयास में चोटिल भी हो रहे हैं। गुरुवार की रात खमताराई ओवरब्रिज के पास एफिटवा चालक दुर्घटना का शिकार हुआ। आने-जाने वाले लोगों ने दोपहिया चालक को उठाया, चोर गहरी नहीं थी मगर दोपहिया टूट-फूट का हिस्सा बना। इसी तरह भनपुरी रिंग रोड से टाटीबंध के बीच हाईवे पर जरवाय, अटारी, कोटा क्षेत्र के घुमंतू मवेशी सड़क पर आने लगे हैं।

इस क्षेत्र में सबसे ज्यादा

अमी विधानसभा मार्ग, भनपुरी से टाटीबंध, कुशालपुर मार्ग, रायपुर में महादेववाट क्षेत्र की सड़कों पर मवेशियों का झुंड देखने को मिल रहा है। इस तरह की स्थिति मोवा, ओवरब्रिज से मोवा बस्ती, दलदल सिवनी होते हुए सड्डू आने-जाने वाले लोगों को भी रोज दिक्कतों का सामना है। इतना ही नहीं मठागाँव बस स्टैंड से रिंग रोड के बीच भी इसी तरह की अव्यवस्था देखने को मिल रही है। जिनो की टीम ने कार्रवाई कम कर दिया है। इसकी रोकथाम के लिए अभियान भी कम हो गया है। इससे भनपुरी रिंग रोड से टाटीबंध, गोगांव में मवेशी जमने लगे हैं।

पेज 7 के शेष

मुंडा में नवीन ...
वितरण किया जाना है। जिसमें एपीएल 51 अंत्योदय योजना के तहत 78, प्राथमिकता 720 निशक्त: के एक एवं निराश्रित के दो राशन कार्ड शामिल हैं।

जिला कबड्डी संघ...
जिला कबड्डी संघ बलौदाबाजार के नए कार्यकारणी का गठन किया गया जिसमें जिला उपाध्यक्ष पुनितराम वर्मा, टी आर साहू, हरबंस निषाद, संतोष साहू, आदिब खान, महिला उपाध्यक्ष निर्मला रजक, कोषाध्यक्ष ईश्वर साहू, संयुक्त सचिव संतोष ध्रुव, सोनचंद ध्रुव होंगे। प्रबंधन कार्यकारणी सदस्य वेदप्रकाश साहू, भोलाराम साहू, धनेश्वर साहू, द्वारिका फेकर, चयमैन रेफरी बोर्ड युगल किशोर साहू, मुंशीराम साहू, अनुशासन समिति मूलचंद ध्रुव, मालिकराम नेताम, एस राव, कार्यालय सचिव द्रोण ध्रुव संयोजक शिवकुमार बांधे, मीडिया प्रभारी संजु साहू, वरिष्ठ उपाध्यक्ष पुनितराम वर्मा,

बाटनावापारा अभयारण्य ...
परिक्षेत्र अन्तर्गत सभी ग्रामीणों से अपील की गई है कि वन्यप्राणी के विचरण के संबंध में कोई भी जानकारी प्राप्त होने पर तत्काल सूचना प्रदान करें। अपराधिक गतिविधि अवैध हूँकिंग, शिकार या अन्य कोई भी कृत्य पाये जाने पर विभाग द्वारा कड़ी कार्रवाई की जाएगी। विभाग द्वारा हाथी मित्र दल एवं बाघ निगरानी दल द्वारा नियमित रूप से वन्यप्राणी की निगरानी की जा रही है।

खबर संक्षेप

बाइक की टोकर से युवक की मौत

महासमुंद। तुमगांव थाना के ग्राम खरसा में मोटर सायकल की टोकर से एक व्यक्ति की इलाज के दौरान मौत होने पर मामला दर्ज किया गया है। मिली जानकारी के अनुसार 6 जनवरी 2024 को भूषण कुमार प्रजापति अपने गांव भैंसो पामगढ़ से मोटर सायकल क्रमांक सीजी 13 एएम 6056 में बिरकोनी के लिए निकला था, तभी ग्राम खडसा के पास पीछे से आ रही मोटर सायकल क्रमांक सीजी 06 जीजेड 5857 के चालक ने अपने मोटरसायकल से टोकर मारकर एक्सिडेंट कर दिया, जिससे भूषण कुमार प्रजापति पिता नान्हु राम प्रजापति (30 साल) निवासी दरकुआ चौक वार्ड नं 8 पामगढ़ जिला जांजगीर चांपा को गंभीर चोट लगने से इलाज के लिए रायपुर ले जाया गया, जहां इलाज दौरान 29 जनवरी 2024 को 8:30 बजे इलाज के दौरान भूषण की मृत्यु हो गई।

मारपीट की शिकायत करने पर मां-बेटे को पीटा जुर्म दर्ज

महासमुंद। सरायपाली थाना के ग्राम बेतारी में एक व्यक्ति ने मां-बेटे से मारपीट की। मामले की शिकायत पर पुलिस ने मामला दर्ज किया है। प्राथमिकी पूर्ण होने पर पुलिस को बताया कि उसका बेटा उमेश साहू केपी इंटरनेशनल स्कूल चट्टीगिरौला में पढ़ाता है जो 21 जून 2024 को कोठार में रखे धान को देखने गया था तथा वहां से घर वापस आते समय उमेश को हृदयानंद साहू ने मारपीट की। इस बात की शिकायत करने जब उमेश सरायपाली गया तो इसी दौरान उसके घर के दरवाजे पर तेरा बेटा हमारी शिकायत करने गया है, कहकर गालियां देते हुए हृदयानंद साहू ने डंडा से तथा आमप्रकाश ने हाथ लात से मारपीट किया व मां-बेटे को जान से मार देगे कहकर धमकी दिया।

अज्ञात कारणों से युवक ने लगाई फांसी

महासमुंद। बागबाहरा के वार्ड नं. 5 गणेश पारा में एक युवक ने फांसी लगा ली है। पुलिस से मिली जानकारी के अनुसार, 21 जून को रात करीब 10 बजे शुभम बंसल पिता स्व. प्रेमचंद (25 साल) निवासी वार्ड नं. 5 गणेश पारा बागबाहरा ने अज्ञात कारणों से फांसी लगा ली पुलिस ने मामले की रिपोर्ट पर मर्ग कायम कर कार्यवाही विवेचना में लिया है।

सड़क किनारे खड़ी ट्रक को पीछे से मारी टोकर

महासमुंद। बागबाहरा थाना अंतर्गत बस स्टैंड के पास खड़ी एक ट्रक को पीछे से टोकर मारने का मामला पुलिस में दर्ज कराया गया है। टिकरापारा जिला रायपुर निवासी आशाराम ने बताया कि 20 जून 2024 को वह गैरेज के ट्रक क्रमांक सीजी 04 पीएस 4509 से बागबाहरा के व्यापारियों का लगेज लेकर बागबाहरा आया था और बारिश होने के कारण सामान खाली नहीं होने से रात में अक्षय फर्नीचर के पास मेन रोड के किनारे गाड़ी खड़ी कर उसमें बैठा हुआ था इसके बाद रात्रि करीब 11:20 बजे रायपुर की ओर से आ रही ट्रक क्रमांक आरजे 19 जीएच 7357 का चालक द्वारा अपने वाहन को तेजी एवं लापरवाही पूर्वक चलाकर पीछे से रोड किनारे खड़ी ट्रक टोकर मारकर एक्सिडेंट कर दिया।

भारतीय न्याय संहिता 1 जुलाई से, बदलेगी हत्या, धोखाधड़ी, रेप समेत अन्य अपराधों की धाराएं

हरिभूमि न्यूज ►► रायपुर

देश में 1 जुलाई से लागू हो रहे नए अपराधिक कानून के संबंध में पुलिस व कानून प्रवर्तन अधिकारियों को प्रशिक्षण देने जिला प्रशासन ने शुक्रवार को भारतीय न्याय संहिता-23 पर कार्यशाला आयोजित की। इसमें शामिल वक्ता के तौर पर शामिल हुए हिदायतुल्ला नेशनल लॉ यूनिवर्सिटी रायपुर के प्रो. अभिनव के. शुक्ला और प्रो. हिना इलियास ने नए कानून के तहत सजा के प्रावधान व डिजिटल और इलेक्ट्रॉनिक साक्ष्यों की मान्यता तथा साक्ष्य संबंधी प्रस्तुतिकरण की प्रक्रिया के सरलीकरण के दिशा में किए गए प्रबंधों की विस्तार से जानकारी दी। कार्यशाला में कलेक्टर डॉ. गौरव कुमार सिंह, वरिष्ठ पुलिस अधीक्षक संतोष सिंह, नगर निगम कमिश्नर अविनाश मिश्रा, सीईओ जिला

भारतीय न्याय संहिता-23 पर हुई कार्यशाला, लॉ एक्सपर्ट ने दी नई संहिता की जानकारी

डिजिटल और इलेक्ट्रॉनिक साक्ष्यों को मिली मान्यता

प्रो. हिना इलियास ने बताया कि गंभीर प्रकरणों में डिजिटल और इलेक्ट्रॉनिक साक्ष्यों को नए कानून में मान्यता मिली है। मगोड़े अपराधियों पर कानून और भी सख्त बनाना गया है। इन न्यायसंगत सुधारों से जहां छोटे अपराधों में लिपट आरोपियों को सुधार का अवसर दिया गया है, वहीं जघन्य अपराधों पर कड़ी सजा होगी। भारतीय न्याय संहिता में पहली बार कम्प्यूटरी सर्विस जैसी सजा का प्रावधान कर अपराधियों को सुधार का अवसर भी दिए जाने का प्रावधान है। न्याय संहिता में ई-एफआईआर का प्रावधान है, जिसमें तीन दिवस की निर्धारित अवधि के अंतर प्रार्थी को संबंधित थाने पर पहुंचकर अपनी पहचान, हस्ताक्षर स्थापित करना होगा।

शामिल हुए प्रशासनिक अफसर



मददगार साबित होगा नया कानून

कलेक्टर डॉ. गौरव कुमार सिंह ने भारतीय न्याय संहिता को उपयोगी बताते हुए अधिकारियों से कहा कि संशोधित नियमों व संहिता का गहन अध्ययन कर न्याय स्थापित करने, अपराधों की रोकथाम व पीड़ितों को मदद के लिए कदम उठाएं। उन्होंने कहा कि न्याय संहिता की जानकारी देने नियमित कार्यशाला का आयोजन किया जाएगा। वरिष्ठ पुलिस अधीक्षक संतोष सिंह ने कहा कि थानों में संहिता संबंधी पूरी जानकारी रखें एवं अपने मातहतों को नए कानून के संबंध में नियमित प्रशिक्षण दें।

पंचायत विश्वदीप, प्रशिक्षु आईएसएस सुश्री अनुपमा आनंद सहित कार्यालयिक मजिस्ट्रेट, राजस्व अधिकारी व पुलिस के विवेचनाधिकारी भी शामिल हुए। नए अपराधिक कानून सुधार पर कैपेसिटी बिल्डिंग प्रोग्राम के को-ऑर्डिनेटर प्रो. अभिनव शुक्ला ने बताया कि नई भारतीय न्याय संहिता-23 में पूर्व प्रचलित धाराओं व सजा प्रावधानों में कई बदलाव हुए हैं। उन्होंने उदाहरण से स्पष्ट किया कि हत्या के अपराध पर दर्ज होने वाली धारा-302 अब नए कानून के अनुसार धारा-103 के रूप में दर्ज होगी। गैंगरेप पर धारा-376(डी) की जगह अब नई संहिता के तहत धारा-70(1) के तहत अपराध दर्ज होगा। इसी तरह बलात्कार, जो कि भादवि के तहत धारा-376(3) के तहत दर्ज होता था, वह अब भारतीय न्याय संहिता में धारा-65(1) के तहत अपराध माना जाएगा।

आयोजन : अंतर्राष्ट्रीय योग दिवस का हुए जगह- जगह भव्य कार्यक्रम

योगाभ्यास को अपनी दिनचर्या में करें शामिल, योग से मिलेगी निरोगी काया

हरिभूमि न्यूज ►► बलौदाबाजार

विद्यार्थियों, आमजन को कराया गया योगासन एवं प्राणायाम



सिविल कोर्ट भटगांव में किया योग का अभ्यास

गोपालपुर। छत्तीसगढ़ राज्य विधिक सेवा प्राधिकरण बिलासपुर के निदेशानुसार जिला विधिक सेवा प्राधिकरण रायगढ़ के आदेशानुसार अध्यक्ष सविता सिंह ठाकुर तालुका विधिक सेवा समिति भटगांव के द्वारा अंतर्राष्ट्रीय योग दिवस के अवसर पर व्यवहार न्यायालय परिसर भटगांव में योग कार्यक्रम आयोजित किया गया। जिसमें व्यवहार न्यायालय भटगांव की वरिष्ठ न्यायाधीश सविता सिंह ठाकुर, अभिभाषक संघ भटगांव के अध्यक्ष जे बंजारे, सचिव डगेश्वर खटकर, योग कार्यक्रम के ट्रेनर संरक्षक जे लहरे वरिष्ठ अधिवक्ता एवं अन्य अधिवक्तागण में पूर्व अध्यक्ष डी पी कुर्से, जीवनलाल कुर्से, एम एल चन्दा, सुमन तांदुलाणे, पी. एल वी नरेश विश्वकर्मा, दीपक तथा न्यायालयीन कर्मचारी गीता प्रसाद कोसले प्रस्तुतकार, अवधेश कुमार, संदीप वर्मन, शोभित दास, अशोक कर्ष, राजरखन सोनी तथा पुलिस स्टॉफ खेलावन बघेल एवं हेमचरण चौरंगे एवं छोटे बच्चे उपस्थित थे। कोर्ट परिसर में योगाभ्यास के दौरान विभिन्न योग क्रियाओं के शरीर में अलग अलग फायदे व गुण को बताया।

अंतर्राष्ट्रीय योग दिवस पर जगह- जगह भव्य कार्यक्रम का आयोजन कर योगाभ्यास कराया गया। इसके साथ योगाभ्यास से होने वाले लाभ की जानकारी दी गई। अंतर्राष्ट्रीय योग दिवस का शुभारंभ शासकीय पूर्व माध्यमिक विद्यालय खपरीकला के प्रांगण में 21 जून को प्रातः 7 बजे हुआ। कार्यक्रम में मुख्य अतिथि राज्य बाल संरक्षण आयोग छत्तीसगढ़ की सदस्य आशा यादव की गरिमामयी उपस्थिति रही। हायर सेकेंडरी खपरी कला के प्राचार्य पी. तिकी एवं समस्त स्टाफ, पूर्व माध्यमिक तथा प्राथमिक शाला के प्रधानपाठक एवं समस्त स्टाफ ग्राम खपरी कला के जनप्रतिनिधिगण, शाला प्रबंधन समिति के सदस्यगण, ग्रामवासी एवं विद्यार्थी गण प्रोटोकॉल के अनुसार योगाभ्यास किया। योग शिक्षक पुरुषोत्तम निषाद नेवधा द्वारा योगासन एवं प्राणायाम कराया गया। उन्होंने योग की हमारे जीवन में महत्व प्रतिपादित करते हुए बताया कि जीवन का प्रथम सुख निरोगी काया है। वर्तमान में मानव जीवन तनावपूर्ण हो गया है, जिससे मुक्त होने का योग ही एकमात्र उपाय है। इसे अपनी दिनचर्या में शामिल किया जाना चाहिए। खपरीकला में योग अभ्यास कराने के पश्चात पुरुषोत्तम निषाद ने रिंगनी खेल मैदान में जय जोहार फिजिकल एकेडमी के सदस्यों को सामूहिक योगाभ्यास कराया। तदुपरांत शासकीय औद्योगिक प्रशिक्षण केन्द्र हथबंद में भी शिक्षकों एवं छात्र छात्राओं को योग अभ्यास कराया गया।

विवादित बयानों से बचें, अशांति की आशंका पर थाने व अनुविभागीय कार्यालय को दें जानकारी

हरिभूमि न्यूज ►► कसडोल

अनुविभागीय अधिकारी राजस्व भूपेंद्र अग्रवाल द्वारा शनिवार को सुबह 10 बजे वसुंधरा सामाजिक सेवा संस्थान के साथ बैठक हुई, जिसमें विभिन्न मुद्दों पर चर्चा की गई। ज्ञात हो कि पिछले दिनों बलौदाबाजार में हुई घटना के बाद से शासन प्रशासन द्वारा विभिन्न संगठनों, सामाजिक कार्यकर्ताओं एवं प्रबुद्ध लोगों का बैठक आयोजित कर क्षेत्र में किसी असामाजिक तत्वों द्वारा



किसी भी प्रकार की विवादित बयानबाजी या क्षेत्र में किसी भी प्रकार से अशांति न फैलाए, इसके लिए सतर्क रहने का आह्वान किया गया। ऐसी स्थिति निर्मित होने या आशंका होने पर तत्काल कोटवार या पटवारी के माध्यम से पुलिस थाना या अनुविभागीय अधिकारी राजस्व कार्यालय में सूचना देने की कही जा रही है। इसी कड़ी में 22 जून को सुबह 10 बजे अनुविभागीय अधिकारी राजस्व के सभा कक्ष में वसुंधरा सामाजिक सेवा संस्थान के साथ बैठक आयोजित की गई। जिसमें अवैध रेत खनन, अवैध पत्थर खनन और गिट्टी उत्पादन, वनवासियों को पट्टा दिए जाने के बाद से लगातार सिमटते जंगलों सहित विभिन्न मुद्दों पर चर्चा किया गया।

डा. श्यामा प्रसाद मुखर्जी ने आजाद कश्मीर का सपना संजोया था: पांडेय



हरिभूमि न्यूज ►► सिमगा

भारतीय जनता पार्टी सिमगा मंडल द्वारा आज डा. श्यामा प्रसाद मुखर्जी की पुण्यतिथि को बलिदान दिवस के रूप में मनाया गया। इस मौके पर कार्यक्रम को संबोधित करते हुए किसान नेता अनिल पांडे ने कहा कि एक देश में दो प्रधान, दो विश्वाहन, दो संविधान का विरोध करते हुए डॉक्टर श्यामा प्रसाद मुखर्जी ने आजाद कश्मीर का सपना संजोया था, जिसे प्रधानमंत्री नरेंद्र मोदी ने साकार किया है। आज कश्मीर पूर्ण रूप से आजाद है और इसका श्रेय किसी को जाता है तो भारतीय जनता पार्टी के अनेकों कार्यकर्ताओं को जाता है, जिन्होंने डॉक्टर श्यामा प्रसाद मुखर्जी के बलिदान को आदर्श मानते हुए आजाद कश्मीर का सपना देखा था। आज हम गर्व से बोल सकते हैं कि कश्मीर भी भारत का अभिन्न अंग है।

ये रहे मौजूद
इस अवसर पर मंडल अध्यक्ष केजु राम बघेल महामंत्री छोट्टा यादव जिला महामंत्री हेमसिंह चौहान धीरज जैन मोहन धिकडे सचिन जैन नीरज शर्मा रूपेंद्र यादव छगन वर्मा रामधीन वर्मा माया सलूजा ज्ञानचंद साहू टेक राम सेन परस पाटकर राजेश सिंह पूर्व पार्षद सहित भारतीय जनता पार्टी के कार्यकर्ता उपस्थित थे।

स्टेशन में यात्रियों को समोसा और थेपला पसंद नहीं, बासी खाने और चीटियों से भी परेशान

हरिभूमि न्यूज ►► रायपुर

चंदे भारत एक्सप्रेस में यात्री को परोसे गए शाकाहारी भोजन में कॉकोरोच निकलने के बाद ट्रेनों में खाने की गुणवत्ता को लेकर सवाल उठने लगे हैं। इस मामले में आईआरसीटीसी ने फर्म पर जुर्माना लगाते हुए यात्री से माफी तो मांग ली, लेकिन अब रेलवे द्वारा परोसे जा रहे खाने पर से यात्रियों का विश्वास उठ गया है। दक्षिण पूर्व मध्य रेलवे में अभी तक खाने को लेकर शिकायत में बीते कुछ सालों में इजाजत हुआ है। ओचक जांच में भी अधिकारियों ने पेट्टीकार में अनियमितता पाई है। हरिभूमि ने जब शिकायतों की पड़ताल की, तो



पता चला कि स्टेशन में यात्रियों को समोसा और पैकेट में थेपला तथा

पेट्टीकार की ओचक जांच में रेलवे को मिलती रही है अनियमितता। ट्रेन में खराब बिस्टिक और मिक्चर भी पसंद नहीं। चल्ती ट्रेन में रेलवे के अधिकृत वेडर द्वारा यात्रियों को बेची जा रही खाद्य सामग्री की शिकायत सामने आई है। बीते दो से तीन सालों में रेल मदद ऐप के जरिए बिस्टिक और मिक्चर को जापसंद बताया है। शिकायत में यात्रियों ने गुणवत्ता विहीन फिड्स देने के साथ बदबू आने की भी बात कही है। छत्तीसगढ़ एक्सप्रेस, अमरकंटक और हवड़ा-अहमदाबाद के साथ लंबी दूरी की ट्रेनों में इस तरह की शिकायत ऑनलाइन दर्ज करवाई है।

सैंडविच पसंद नहीं। यात्रियों की शिकायत रही है कि पैकेट खाने से

स्मेल आती है। इसके अलावा ट्रेनों में भी यात्रियों ने गर्म ताजा खाना नहीं मिलने और खाने में चीटी होने की भी शिकायत रेल मदद से मिली है। ट्रेनों में बासी खाने के साथ गुणवत्ता विहीन खाद्य सामग्री की सप्लाई की शिकायत बढ़ने के बाद अब लोगों ने बाहर से खाना मंगाना शुरू कर दिया है। ई-केटरिंग और पेट्टीकार से खाना की मांग अब कम होती जा रही है। प्लेटफार्म पर उठे समोसे, कचौड़ी और अवैध रूप से यात्रियों को परोस रहे अंडा बिरयानी यात्रियों का स्वाद और सेहत दोनों बिगाड़ रहे हैं। स्टेशन में अंडा बिरयानी प्रतिबंधित होने से इसे चोरी छिपे बेचा जाता है, जिसे यात्रियों ने जापसंद किया है।

RAHUL TRAVELS
One Way Taxi Pvt Ltd
Scan And Book
9926411411
RAIPUR : Near Raipur Airport , Mana Camp

Rajada Bazar To	Zest	Crysta	Today Offer
Raipur Airport	1499	2999	999
Nagpur / Jabalpur / Ambikapur	4999	7999	2999
Sambalpur / Bargarh / Bhangir	3999	7999	1999

online Booking: www.tripuryatra.com
Individual & Group Tour
Honeymoon Tours
School/College Tour
By Train-रिजर्वेशन कोच
25 जुलाई से 07 अगस्त 2024,
22 अगस्त से 03 सितम्बर 2024,
12 सितम्बर से 24 सितम्बर 2024,
02 अक्टूबर से 14 अक्टूबर 2024
सबसे कम राशि पर
नेपाल विदेश यात्रा
अयोध्या (श्रीराम जन्मभूमि), वाराणसी (केशी विश्वनाथ), गोरखनाथ मंदिर, पशुपतिनाथ, लुंबिनी (भगवान बुद्ध का जन्म स्थान), मां मंगलामना देवी, पोखरा (गुरुदेव महादेव, डेविड फाल, विद्यवांसिनी मंदिर, फेवालेक), काठमांडू (भोलानाथ मंदिर, बुदालिफकंड, सावा), काठमांडू दरबार, भक्तपुर, जनकपुर (सीता मूर्ध्या का जन्म स्थल), सीतामणी
राशि-स्त्रीपर 18500/- 3 एसी 27,500/- 2 एसी 30,500/- (+ 5% GST)
श्री त्रिपुर तीर्थ यात्रा
Since-2007
RAIPUR: D-36 Sector 4 Kamal Vihar, KORBA- Shop No. 301,302,303 S.S. Plaza, Power House Road
संपर्क करें:-7354-411411